



वैम्निकॉम और सावित्रीबाई फुले पुणे विश्वविद्यालय के बीच सहकारी स्टार्ट-अप को प्रगतिशील बनाने के संबंध में एमओयू हुआ.

वैम्निकॉम व सावित्रीबाई फुले पुणे विश्वविद्यालय के बीच एमओयू

गणेशखिंड रोड, 10 फरवरी (आ.प्र.)
गणेशखिंड रोड पर स्थित वैकुंठ मेहता राष्ट्रीय सहकारी प्रबंध संस्थान (वैम्निकॉम) के उद्यमिता विकास केंद्र एवं सावित्रीबाई फुले पुणे विश्वविद्यालय (एसपीपीयू) के बीच 8 फरवरी को सहकारिता क्षेत्र में नवाचार एवं उद्यमिता विकास के साथ सहकारिता स्टार्ट-अप को प्रगतिशील बनाने से संबंधित समझौते (एमओयू) पर हस्ताक्षर किए गए.

वैम्निकॉम की निदेशिका डॉ. हेमा यादव

एवं सावित्रीबाई फुले पुणे विश्वविद्यालय के कुलगुरु डॉ. नितिन करमलकर द्वारा समझौते पर हस्ताक्षर किए गए. इस अवसर पर विश्वविद्यालय के कुलसचिव डॉ. प्रफुल्ल पवार, नवाचार, इन्क्यूबेशन एवं उद्यमिता केंद्र प्रमुख डॉ. अपूर्वा पालकर, वैम्निकॉम के निबंधक वी सुधीर और वैम्निकॉम के सहायक निबंधक अनिलकुमार तिवारी आदि उपस्थित थे. इस समझौता ज्ञापन द्वारा सहकारिता क्षेत्र में नए स्टार्ट-अप के विकास में सहयोग मिलेगा.